



Kunsill Lokali  
HAL GĦAXAQ

# RAPPORT ANNWALI AMMINISTRATTIV 2021

*imħejji minn Fiona Cutajar, Segretarju Eżekuttiv*

## *Introduzzjoni*

Dan ir-rapport amministrattiv ikopri l-ħidma għall-perjodu ta bejn l-1 ta' Jannar 2021 u l-31 ta' Diċembru 2021 u għaldaqstant jagħti rendikont tal-ħidma tal-Kunsill Lokali ta' Ħal Għaxaq li saret mill-Kunsill Lokali flimkien mal-proġetti ppjanati għas-sena 2022.

Il-Kunsill tagħna għal sena oħra reġa' kellu programm sħiħ ta' xogħlijiet fil-gasam ta' manutenzjoni, xogħlijiet infrastrutturali u tisbieħ tal-lokalita'. Il-Kunsill dejjem jipprova jagħmel mill-aħjar biex bir-rizorsi u l-fondi allokati lilu mill-Gvern Ċentrali jaqdi l-prioritajiet u l-eżigenzi tal-lokalita'. Din is-sena, minkejja l-Pandemija tal-Covid-19, il-Kunsill Lokali baqa' għaddej bis-servizzi b'mod normali, baqa' joffri xi servizzi anki *online* għall-konvenjenza tal-pubbliku, iżda ħafna attivitajiet li s-soltu kienu jiġu organizzati, sfortunatament għal sena oħra kellhom jerggħu jithassru.

Sfortunatament, din is-sena kellna nsellmu l-memorja ta' żewġ persuni li taw kontribut kbir il-Kunsill Lokali ta' Ħal Għaxaq, is-Sur Emmanuel Vassallo li kien Sindku fis-sena 2006 sal-2013, kif ukoll Kunsillier mis-sena 1994 sal-1997, kif ukoll is-Sur Angelo Attard li kien Vici Sindku fl-2003 sal-2006, kif ukoll bħala kunsillier bejn l-2006 sa l-2013. Żgur li kienet telfa kbira għall-Komunita' Għaxqija.

**KUNSILL LOKALI HAL GHAXAQ**  
**RAPPORT ANNWALI AMMINISTRATTIV 2021**

L-Uffiċċju Amministrattiv huwa kompost minn:

<b><i>Impjegati</i></b>	
Fiona Cutajar	<b><i>Segretarju Eżekuttiv</i></b>
Donna Mallia Shaun Spiteri	<b><i>Assistent Prinċipal Skrivan</i></b>

Il-Kunsill, b'has-snin preċedenti kellu wkoll l-għajjnuna ta' żewġ haddiema ta' l-RSSL li jagħmlu xogħol ta' manutenzjoni fil-lokalita', tliet haddiema tal-Community Workers Scheme Enterprise Foundation mal-Kunsill Lokali kif ukoll xi haddiema tal-ERL fejn komplew jgħinu fit-tiżni infrastrutturali kif ukoll jieħdu ħsieb il-ġonna, qtugħ ta' ħaxix, tindif tal-uffiċini, tal-berġa u l-librerija, tindif u attendenza ta' latrini pubbliċi u jwettqu xi xogħol ieħor li jiġi assenjat lilhom.

L-allokkazzjoni Finanzjarja għal din is-sena żdiedet sostanzjalment fejn issa qed tammonta €405,265 li kienet maqsuma kif indikat hawn taħt:-

- Parks, Gonna u Soft Areas	€11,367
- Latrini Pubbliċi	€ 3,609
- Amministrazzjoni	€107,720
- Manutenzjoni ta' Toroq Rurali, sinjali tat-traffiku	€29,571
- Manutenzjoni ta' Toroq Urbani, sinjali tat-traffiku	€66,032
- Knis ta' toroq urbani	€44,665
- Knis ta' toroq rurali	€13,143
- Immanigġjar tal-Iskart + bins on wheels	€93,409
- Ammont allokati għal tipping fees	€32,748

Għall-ewwel darba din is-sena ingħatajna ukoll €3000 bħala parti mill-Fond ta' Aġġustament biex bihom isir ukoll xi proġett żgħir.

**KUNSILL LOKALI HAL GĦAXAQ**  
**RAPPORT ANNWALI AMMINISTRATTIV 2021**

Matul din is-sena saru hmistax-il laqgħa mal-Kunsilliera tat-Tmien Leġislatura fejn l-attendenza għal-laqgħat tal-Kunsill kienet waħda tajba.

***It-Tmien Leġislatura***  
***Minn Jannar 2021 sa Diċembru 2021***

<p>Darren Abela Christine Dalli Rose Agius Andreas Gatt Keith Mario Fenech</p> <p>Fiona Cutajar</p>	<p><b><i>Sindku</i></b>  <b><i>Vici Sindku</i></b>  <b><i>Kunsilliera</i></b>  <b><i>Kunsillier</i></b>  <b><i>Kunsillier</i></b></p> <p><b><i>Segretarju Eżekuttiv</i></b></p>
---	---

***Attendenza għal-Laqgħat tal-Kunsill***  
***Jannar-Diċembru 2021***

<b>Laqgħat Nru. 26-42</b>	<b>Darren Abela</b>	<b>Christine Dalli</b>	<b>Rose Agius</b>	<b>Andreas Gatt</b>	<b>Keith Mario Fenech</b>
<b>Attendenza</b>	16/17	16/17	16/17	16/17	15/17

## KUNSILL LOKALI HAL GĦAXAQ

### RAPPORT ANNWALI AMMINISTRATTIV 2021

---

#### Organizzazzjonijiet

Il-Kunsill Lokali baqa' jzomm relazzjonijiet tajba mal-Għaqdiet tal-qasam tal-voluntarjat fir-Raħal u entitajiet oħra li huma parti essenzjali fil-ħidma ta' kuljum tagħna, inkluż dawk li ma humiex fl-istess lokal.

#### Ħidma Ġenerali

Il-Ħidma tal-Kunsill Lokali tibqa' konsistenti sena wara oħra bla ebda waqfien.

Insemmu dak li sar f'Ħal Għaxaq mill-Kunsill għaliex f'dak kollu li sar kien hemm strateġija sabiex l-ewwel jitwettqu l-prijoritajiet, u ma jsirx infieq bla bżonn jew iżjed milli meħtieġ.

Ix-xogħol primarju tal-Kunsill hu dejjem għall-istess għan, għalkemm bil-finanzi ma jkunx dejjem possibbli li jsir dak kollu li wieħed jixtieq. Ta' kull sena l-ammont sostanzjali tal-fondi jkunu allokatu fuq kuntratti speċifiċi.

Il-Kunsill kontinwament jagħmel laqgħat m'entitajiet governattivi u privati biex b'kollaborazzjoni mal-Kunsill isiru proġetti li finanzjarjament ikunu jinvolvu ammont sostanzjali ta' flus.

#### Saħħa

Din is-sena, minkejja l-pandemija xorta provdejna s-servizz ta' *mobile dental unit* lir-residenti li kien quddiem il-Berġa tar-Raħal. Mill-Berġa ingħataw diversi servizzi fosthom it-Tilqim tal-Covid kif ukoll tal-influenza. Is-Servizzi offruti mill-Berġa tagħna komplew jiżdiedu biex nakkomodaw iktar lill-poplu.

KUNSILL LOKALI HAL GHAXAQ  
RAPPORT ANNWALI AMMINISTRATTIV 2021

---

**HIDMA U XOGHOLIJIET INFRASTRUTTURALI 2021**

Il-ħidma tal-Kunsill f'dan il-qasam issoktat b'xogħolijiet ta' rranġar ta' bankini, riffriskar ta' żebgħa tat-toroq, qtugħ ta' ħaxix u żamma ta' żoni pubbliċi, żbir ta' sigar, tabelli tat-toroq u mantenzjonijiet fejn kien hemm il-ħtieġa li saru minn ħaddiema assenjati mal-Kunsill Lokali. Bħala proċedura ta' kull sena ħadna ħsieb it-tindif tal-*water culverts* ta' madwar il-lokal.

Bħala xogħol ta' *resurfacing* wkoll din is-sena saru Triq il-Ġewwinija, Triq Dun Mattew Sciriha u Triq it-Tgeżwira kif ukoll komplew isiru aktar sqaqin fiż-żoni rurali bil-konkos. Il-Kunsill għandu l-pjan biex iktar toroq ikomplu jsiru minn Infrastructure Malta biex jitlestew kemm jista' jkun malajr it-toroq kollha tar-Raħal tagħna.

Il-Kunsill kompli nvesta billi fejn kien hemm il-ħtieġa li jsiru *U-Bars* bħala protezzjoni fit-toroq tagħna dawn saru bi pjanti magħhom biex b'hekk taw dehra isbaħ lill-lokal. Żidna wkoll id-*dog bins* u *litter bins* madwar Hal Ghaxaq halli b'hekk ir-rimi ta' skart abbużiv ikompli jiġi mnaqqas.

Din is-sena, permezz ta' fondi allokatati taħt Skemi, il-Kunsill beda ukoll proġett ta' Sistema ta' irrigazzjoni fi Ġnien Elfejn u Ġnien il-Kunsill. Din is-sistema għandha tibda tiffunzjona fil-bidu tas-sena li ġejja u b'hekk il-Kunsill ikun jista' jkompli jiżra' sigar u pjanti oħra fil-ġonna matul is-sena kollha.

Għat-tieni sena konsekuttiva sar presepju b'pasturi ta' qies uman fil-Pjazza prinċipali li dan kien ta' suċċess u kellna rispons tajjeb ukoll mir-residenti. Din is-sena, bl-għajjnuna tas-Sinjura Rose Vella, residenta għaxqija u t-team tagħha, li s-sena l-oħra għamlu is-sigra tal-Milied bil-ganċ, din is-sena tajna dehra ġdida l-pasturi billi libbisnihom ukoll u tajnihom dehra simili tas-sigra bil-ganċ.

Is-Sigra tal-Milied bil-ganċ ukoll reġgħet intramat fil-Pjazza u flimkien mal-presepju reġgħu kienu attrazzjoni prinċipali fil-lokal tagħna matul iż-żminijiet tal-Milied. Il-Kunsill se jkun qiegħed ikompli jkabbar dan il-proġett fis-snin li ġejjin biex inkompli nagħtu dehra li tixirqilha l-Pjazza tagħna u noħolqu atmosfera natalistika fi Żmien il-Milied.

---

## ATTIVITAJIET ORGANIZZATI FL-2021

---

Sfortunatament minhabba l-pandemija l-Kunsill kellu jhassar ammont kbir ta' attivitajiet li s-soltu jigu organizzati matul is-sena fosthom edizzjoni oħra ta' *Cheese and Wine Festival* li kull sena kienet qeda ssir bħala parti mill-attivitajiet marbuta ma' Jum Ħal Għaxaq fl-aħħar Ħadd ta' April. L-attivitajiet kollha marbuta ma' Jum Ħal Għaxaq kollha kellhom jigu mħassra fosthom ir-riċeviment, li kien jagħqqad l-entitajiet kollha involuti f'attivitajiet soċjali, kif ukoll it-tberik tal-annimali. Din is-sena saret biss il-Quddiesa fl-okkażjoni ta' Jum Ħal Għaxaq bir-restrizzjonijiet skond kif kienu fis-seħħ dak iż-żmien.

### Kultura

Il-Karnival Spontanju Għaxqi, inkluż l-*Carnival Fun Run* kif ukoll il-Karnival tat-Tfal għal din is-sena kellhom jithassru minhabba il-pandemija.

L-għan ewlieni tal-Kunsill jibqa' dejjem li dawn l-attivitajiet li Ħal Għaxaq hu tant magħruf għalihom ikomplu jikbru u jzidu mas-suċċessi tagħhom sena wara oħra u nittamaw li kollox ikun jista' jerga' jigi organizzat fis-snin li ġejjin.

## KUNSILL LOKALI HAL GHAXAQ

### RAPPORT ANNWALI AMMINISTRATTIV 2021

---

#### Sport

Il-Kunsill Lokali, bir-restrizzjonijiet li kien hemm fis-seħħ, irnexxilu jerga' jorganizza is-*Summer School* bil-kollaborazzjoni man-*Nursery* tal-lokal tagħna. Il-partecipazzjoni kienet waħda tajba. Il-ħsieb ewlini tal-Kunsill hu li dejjem jkompli jinvesti fit-tfal u żgħażaġ b'dawn l-attivitajiet halli b'hekk jiġu mbegħda minn ċerti vizzji. Din is-sena il-Kunsill għen ukoll lin-*Nursery* billi xtara flokkijiet printjati biex jintużaw miż-żgħażaġ u tfal li jattendu u jipprattikaw l-isport.

#### Sigurta'

Il-Kunsill Lokali bħal kull sena baqa' jżomm kuntatt regolari mall-Uffiċjali tal-Korp tal-Pulizija Distrettwali u mal-Gwardjani Lokali biex jiġu diskussi l-problemi relatati mal-qasam tagħhom u nipprevjenu problemi li jistgħu jinqalgħu u wkoll biex inkomplu fejn hu possibbli nedukaw lir-residenti fejn jidhul immaniġġjar fit-toroq u abbużi. B'kollaborazzjoni sħiħa mal-Agenzija LESA, saret ukoll sistema iktar kontrollata fejn jidhlu permessi ta' krejnijiet u inġenji oħra fit-toroq. Twaħħlu ukoll cameras ta' sigurta' mat-Turretta sabiex tiġi ssorveljata kontinwament minn xi vandalizmu.

#### Ambjent

F'dan il-qasam, din is-sena il-Kunsill ħadem ħafna, kemm fejn jidhul it-tindif ta' toroq, sistemi godda għal ġbir ta' skart, u reċipjenti fejn ir-residenti jistgħu jiddisponu minn skart differenti li qegħdin disponibbli fl-uffiċċju tal-Kunsill. Kull ġimgħa jiġi wkoll trakk tal-Wasteserv fil-ground tal-Kappillan sabiex ir-residenti jkun jistgħu jiddisponu minn skart perikoluż.

Din is-sena il-Kunsill kompli jiżra' aktar fjuri u siġar f'postijiet pubbliċi biex inkomplu nħaddru l-lokal tagħna u jkollna ambjent aħjar.

#### Edukazzjoni

Il-Kunsill matul din is-sena kompli jinvesti fil-Librerija Lokali sabiex nkomplu nheggu lill-pubbliku jinvesti fit-tagħlim u l-qari. Matul din is-sena l-Kunsill reġa' xtara ammonti sostanzjali ta' kotba biex ikunu disponibbli fil-librerija lokali u dan biex inkomplu nagħmlu l-qari aktar interessanti u b'hekk il-pubbliku jkun moqdi aħjar.



## KUNSILL LOKALI HAL GĦAXAQ - RAPPORT ANNWALI AMMINISTRATTIV 2021

### L-UFFIĊĊJU TAL-KUNSILL U L-KUNTATT MAR-RESIDENTI

---

Sfortunatament għal din is-sena ukoll kellna nnaqqsu ħafna attivitajiet li jinvolvu kuntatt mar-residenti fosthom ħarġiet għall-anzjani u attivitajiet oħra soċjali li minħabba s-sitwazzjoni ma setgħux jiġu organizzati. Ħafna mill-korsijiet li kienu jiġu organizzati kellhom jitwaqqfu.

Is-servizzi lir-residenti baqgħu għaddejjin b'mod normali u ntroduċejna sistemi fejn wieħed jista' jinqeda mingħajr il-bżonn li jiġi l-uffiċċju. Is-Servizzi bħal ħlas tal-kirjiet, tal-permessi, liċenzji tal-ħwienet u ċitazzjonijiet baqgħu jingħataw matul is-sena kollha. Servizz li għadu jingħata lir-residenti huwa dak ta' rimi ta' skart zgħir elettroniku WEEE fejn għandna trolley ġewwa l-Uffiċċju tal-Kunsill Lokali għad-dispożizzjoni tar-residenti. Il-Kunsill kontinwament qed ikompli jqassam il-boroż tar-riċiklaġġ lir-residenti tiegħu.

Matul l-2021 l-Kunsill Lokali rċieva numru sostanzjali ta' lmenti. Minn dawn numru konsiderevoli, anzi l-parti l-kbira tagħhom, ġew solvuti, speċjalment dawk fejn jiddependi materji diretti mill-Kunsill Lokali jew jaqgħu fir-responsabbilta' tagħna.

Għalkemm sar progress kbir u r-residenti ssistematizzaw ruħhom mal-ħinijiet tal-ġbir tal-iskart dejjem għad hemm lok għal edukazzjoni lir-residenti biex isir aktar reċiklaġġ ta' materjal separat; fejn rajna avvanz u koperazzjoni mill-pubbliku minn sena għal oħra. Il-Kunsill għadu joffri wkoll is-servizz ta' ġbir ta' materjal goff. Il-Kunsill dejjem jieħu ħsieb is-saħħa tar-residenti u għaldaqstant jixtieq li r-residenti jevitaw li jarmu ħmieġ barra u b'hekk tkun evitata dehra kerha u l-abbużi tal-ħmieġ fil-Lokal jiġu mnaqqsa b'mod drastiku.

Din is-sena ukoll għamilna proġett bl-kollaborazzjoni mad-Dipartiment tal-Ħarsien tal-Annimali. Inghatajna fondi fejn permezz ta' dan il-fond komlejna nżidu d-'dog bins' fil-lokal, għamilna diversi 'cat shelters' kif ukoll qassamna ammont sostanzjali ta' ikel tal-qtates lill-'cat feeders' reġistrati mal-Kunsill.

L-għan prinċipali tal-Kunsill hu sabiex jkompli bil-ħidma biex itejjeb is-servizzi kollha li jista' joffri. Mhux faċli li tlaħħaq mal-problemi kollha li jkun hawn fil-lokal, iżda persważi li qed isir dak kollu possibbli sabiex il-liġijiet tal-pajjiż jkunu mħarsa.

**KUNSILL LOKALI ĦAL GĦAXAQ - RAPPORT ANNWALI AMMINISTRATTIV 2021*****OQSMA TA' HIDMA TAL-KUNSILL***

---

Ringrazzjament imur lir-Residenti għal koperazzjoni li insibu biex b'hekk il-livell miksub f'dawn l-aħħar snin jibqa' kostanti u jikber matul iż-żmien. L-appell għal miljorament dwar l-abbużi madwar il-lokalita' jibqa' peress li sfortunament għadhom iseħħu u li g'ieħ lil Ħal Għaxaq dawn ma jagħmlux.

Il-Kunsill Lokali jibqa' jinsisti għall-koperazzjoni mir-residenti sabiex meta jiltaqgħu ma' xi forma ta' abbuż dan jiġi mressaq minnufih lill-Kunsill jew lill-Awtoritajiet ikkonċernati sabiex b'hekk jittieħdu l-passi kollha meħtieġa.

L-Għan prinċipali u ewlieni tal-Kunsill Lokali ta' Ħal Għaxaq dejjem jibqa' li jaħdem u jtejjeb minn kull aspett il-ħajja tar-Residenti Għaxqin.



**Fiona Cutajar**  
Segretarju Eżekuttiv